

भोपाल	16.0°	35.0°
इंदौर	15.0°	35.0°
जबलपुर	18.0°	35.0°
ग्वालियर	18.0°	36.0°
सागर	19.0°	36.0°

राजधानी... परंपरागत ध्वज चल समारोह हमारे ...

खेल... दिव्यांश सिंह पवार और ख्याति चौधरी ने ...

व्यापार... भारत में अब कुल 308 अरबपति ...

देश-विदेश... नेपाल: जब जीते हुए उम्मीदवार ने ...

भारत तीसरी बार टी-20 वर्ल्ड चैंपियन, न्यूजीलैंड को 96 रन से हराया

सैमसन, ईशान और अभिषेक की शानदार पारी से बना 255 का विशाल स्कोर

भारत के 'शेरों' के सामने न्यूजीलैंड 159 पर ढेर

नईदुनिया ब्यूरो, अहमदाबाद: भारत ने न्यूजीलैंड को हराकर तीसरी बार टी-20 विश्व कप का खिताब जीत लिया। इसके साथ ही भारतीय टीम लगातार दो बार यह प्रतिष्ठित टूर्नामेंट जीतने वाली टीम भी बन गई।

अहमदाबाद के नरेंद्र मोदी स्टेडियम में खेले गए इस फाइनल मुकाबले में भारत ने शानदार प्रदर्शन करते हुए न्यूजीलैंड को 96 रन से पराजित किया। यह रनों के अंतर से टी-20 विश्व कप फाइनल में अब तक की सबसे बड़ी जीत भी है। इसके अलावा पहली बार किसी मेजबान देश ने टी-20 विश्व कप का खिताब अपने नाम किया है। मुकाबले में न्यूजीलैंड के कप्तान मिचेल सैंटनर ने टॉस जीतकर पहले गेंदबाजी करने का निर्णय लिया।

पहले बल्लेबाजी करते हुए भारतीय टीम ने निर्धारित 20 ओवर में पांच विकेट के नुकसान पर 255 रन का विशाल स्कोर खड़ा किया। यह टी-20 विश्व कप फाइनल के इतिहास का सबसे बड़ा स्कोर भी रहा। भारतीय पारी में संजू सैमसन ने शानदार बल्लेबाजी करते हुए 89 रन की पारी खेली और फाइनल में सबसे अधिक रन बनाने वाले बल्लेबाज बन गए। उन्होंने वेस्टइंडीज के मार्लोन सैमुअल्स के 85 रन के रिकॉर्ड को पीछे छोड़ दिया। इसके अलावा ईशान किशन ने 54 और अभिषेक शर्मा ने 52 रन की महत्वपूर्ण पारियां खेलीं। अंत में शिवम दुबे ने तेज



बल्लेबाजी करते हुए आठ गेंदों में 26 रन बनाए, जिससे भारत का स्कोर और मजबूत हो गया। न्यूजीलैंड की ओर से जिमी नीशम ने तीन विकेट लिए भारतीय पारी के दौरान कई महत्वपूर्ण रिकॉर्ड भी बने। टीम ने 7.2 ओवर में 100 रन पूरे किए, जो टी-20 विश्व कप के नॉकआउट मुकाबलों में

किसी भी टीम द्वारा बनाए गए सबसे तेज 100 रन हैं। इसके अलावा भारत ने पावरप्ले में विश्व कप के सबसे बड़े स्कोर की बराबरी भी की। 256 रन के लक्ष्य का पीछा करने उतरी न्यूजीलैंड की शुरुआत अच्छी नहीं रही। टीम के बल्लेबाज भारतीय गेंदबाजों के सामने टिक नहीं

सके। टिम साइफर्ट ने 52 रन और कप्तान मिचेल सैंटनर ने 43 रन बनाए, लेकिन अन्य बल्लेबाज बड़ी पारी नहीं खेल सके। पूरी न्यूजीलैंड टीम 19 ओवर में 159 रन पर सिमट गई। इस तरह भारत ने शानदार प्रदर्शन करते हुए तीसरी बार टी-20 विश्व कप जीतकर नया इतिहास रच दिया।

मुख्यमंत्री डॉ. यादव का शस्त्र कला प्रदर्शन...



मुख्यमंत्री डॉ. मोहन यादव ने रविवार को उज्जैन के महाकाल मंदिर से निकलने वाली परंपरागत गैर में शस्त्र संचालन और प्रदर्शन किया।

पश्चिम बंगाल सबसे आगे, मंत्रालय ने प्रस्तुत की रिपोर्ट देश में 33 हजार से अधिक बच्चे लापता, सरकार ने चिंता जताई

नईदुनिया ब्यूरो, नई दिल्ली: देश में बच्चों के लापता होने की घटनाओं ने गंभीर चिंता पैदा कर दी है। महिला एवं बाल विकास मंत्रालय की ताजा रिपोर्ट के अनुसार 1 जनवरी 2025 से 31 जनवरी 2026 के बीच देशभर में कुल 33,577 बच्चे लापता हुए। इनमें से 7,777 बच्चों का अब तक कोई पता नहीं चल सका है, जबकि शेष बच्चों को खोजकर उनके परिवारों तक पहुंचाया गया है।

रिपोर्ट के अनुसार बच्चों के लापता होने के मामलों में पश्चिम बंगाल सबसे आगे है। यहां कुल



19,145 बच्चों के गुम होने की सूचना दर्ज हुई, जिनमें से 15,465 बच्चों को खोज लिया गया, जबकि 3,680 बच्चे अब भी लापता हैं। मध्यप्रदेश में 4,256 बच्चे गुम हुए, जिनमें से 1,059

बच्चों का अब तक कोई पता नहीं चल पाया है। हरियाणा, केरल, ओडिशा, छत्तीसगढ़ और उत्तराखंड जैसे राज्यों में भी बच्चों के गुम होने के कई मामले सामने आए हैं।

वहीं नगालैंड, अरुणाचल प्रदेश, मणिपुर, त्रिपुरा, गुजरात, लक्षद्वीप तथा दादर नगर हवेली में इस अवधि के दौरान किसी बच्चे के लापता होने की शिकायत दर्ज नहीं हुई। रिपोर्ट में यह भी बताया गया है कि कुछ राज्यों में बरामद बच्चों की संख्या अधिक है, क्योंकि अन्य राज्यों के लापता बच्चे वहां से मिले हैं।

बंगाल की घटना सविधान का अपमान

राष्ट्रपति के अपमान पर जनता देगी जवाब: मोदी



नईदुनिया ब्यूरो, नई दिल्ली: प्रधानमंत्री नरेंद्र मोदी ने पश्चिम बंगाल में राष्ट्रपति द्रौपदी मुर्मू से जुड़े विवाद को लेकर राज्य की सरकार पर तीखा हमला किया है। रविवार को नई दिल्ली में आयोजित जनसभा में उन्होंने कहा कि देश और नारी शक्ति राष्ट्रपति के अपमान के लिए तृणमूल कांग्रेस को कभी माफ नहीं करेगी और जनता उन्हें सबक सिखाएगी।

प्रधानमंत्री ने कहा कि पश्चिम बंगाल में जो घटना हुई वह केवल राष्ट्रपति का नहीं बल्कि संविधान का भी अपमान है। उन्होंने कहा कि अहंकार से भरा व्यक्ति चाहे कितना ही शक्तिशाली क्यों न हो, अंत में उसका पतन निश्चित होता है। उल्लेखनीय है कि शनिवार को पश्चिम बंगाल में एक कार्यक्रम का स्थान बदले जाने पर राष्ट्रपति ने नाराजगी जताई थी।

गृह सचिव ने रिपोर्ट मांगी



नई दिल्ली: पश्चिम बंगाल में राष्ट्रपति द्रौपदी मुर्मू के देर के दौरान निर्धारित प्रोटोकॉल में हुई कथित चूक को लेकर केंद्र सरकार ने राज्य से रिपोर्ट मांगी है। केंद्रीय गृह सचिव गोविंद मोहन ने इस संबंध में पश्चिम बंगाल के मुख्य सचिव से विस्तृत जानकारी प्रस्तुत करने के निर्देश दिए हैं। सूत्रों के अनुसार रिपोर्ट में बताया गया है कि राष्ट्रपति के लिए बनाए गए शौचालय में पानी की व्यवस्था नहीं थी, जबकि जिस मार्ग से उनका काफिला गुजरना था वह कवर से भरा हुआ था। गृह मंत्रालय ने राज्य सरकार को निर्देश दिया है कि इस मामले की रिपोर्ट रविवार शाम पांच बजे तक भेजी जाए। राष्ट्रपति मुर्मू सात मार्च को आदिवासी समाज के वार्षिक आयोजन नौवें अंतरराष्ट्रीय संथाल सम्मेलन में शामिल होने पहुंची थीं।

ममता बनर्जी का धरना तीसरे दिन भी जारी

नईदुनिया ब्यूरो, कोलकाता: पश्चिम बंगाल की मुख्यमंत्री ममता बनर्जी का धरना रविवार को तीसरे दिन भी जारी रहा। उन्होंने भारतीय जनता पार्टी पर आरोप लगाते हुए कहा कि वह मतदाता सूची से सही मतदाताओं के नाम हटाने के लिए चुनाव आयोग का दुरुपयोग कर रही है। ममता ने चुनाव आयोग को 'वैनिश आयोग' बताते हुए कहा कि एक देश, एक नेता और एक

दल की राजनीति का पागलपन लोकतांत्रिक संस्थाओं को कमजोर कर रहा है। उन्होंने आरोप लगाया कि विभिन्न संवैधानिक पदों और संस्थाओं का व्यवस्थित रूप से राजनीतिक उपयोग किया जा रहा है।

तेल रिसाव से कई स्थानों पर काली बारिश जैसी स्थिति

1700 से अधिक मौतें

युद्ध में अब तक 1701 लोगों की मृत्यु और इजराइल में एक हजार सात सौ पैसदर लोग घायल हुए हैं। छह हजार छह सौ अड़सठ नागरिक क्षेत्रों को निशाना बनाया गया है। हमलों में 5,535 घर, 1,041 दुकानें, चौदह चिकित्सालय और पैसदर विद्यालय प्रभावित हुए हैं।

लगातार नौवें दिन जारी संघर्ष, हजारों लोग प्रभावित

तेहरान/तेल अवीव, एजेंसी: अमेरिका और इजराइल द्वारा ईरान पर किए जा रहे हमलों का रविवार को नौवां दिन रहा। लगातार बमबारी के कारण ईरान के कई शहरों में भारी तबाही हुई है। हमलों के बाद तेल रिसाव से कई स्थानों पर काली बारिश जैसी स्थिति बनी और आग की नदी जैसे हालात देखे गए। अब तक सत्रह सौ से अधिक लोगों की मौत की खबर है। हालात बिगड़ने से हजारों लोग अपने घर छोड़कर सुरक्षित स्थानों की ओर पलायन कर रहे हैं। उधर लेबनान में भी इजराइल ने ईरान समर्थक समूह हिजबुल्लाह के ठिकानों पर हमले तेज कर दिए हैं, जिससे महिलाएं और बच्चे सड़कों पर रात बिताने को मजबूर रहे हैं।

ईरान में काली बारिश



नए सर्वोच्च नेता चुने गए घोषणा बाकी



ईरान में नए सर्वोच्च नेता के चयन पर सहमति बन गई है, हालांकि अभी इसकी आधिकारिक घोषणा नहीं की गई है। अंतरराष्ट्रीय समाचार माध्यम अलजजिरा की रिपोर्ट के अनुसार सर्वोच्च नेता के चयन की जिम्मेदारी निभाने वाली संस्था विशेषज्ञों की सभा ने बहुमत से सर्वोच्च नेता के नाम को मंजूरी दे दी है। सभा के सदस्य मोहसिन हेदरी और मोहम्मद मेहदी मीरबाबेरी ने पुष्टि की है।

तेल खरीदी पर कमल हासन का ट्रम्प को पत्र

नईदुनिया ब्यूरो, नई दिल्ली: अभिनेता और राजनीतिज्ञ कमल हासन ने अमेरिका के राष्ट्रपति डोनाल्ड ट्रम्प को संबोधित करते हुए एक खुला पत्र लिखा है। उन्होंने कहा कि भारत एक स्वतंत्र देश है और अपने फैसले स्वयं लेने में सक्षम है, इसलिए किसी अन्य देश के आदेश स्वीकार नहीं किए जाएंगे। कमल हासन ने देशों के बीच आपसी सम्मान को विश्व शांति के लिए आवश्यक बताया और अमेरिका तथा वहां के लोगों की प्रगति की कामना की। यह प्रतिक्रिया उस समय आई है जब रूस से कच्चे तेल की खरीद को लेकर अमेरिका की ओर से टिप्पणी की गई थी। सामाजिक माध्यमों पर इसे लेकर समर्थन और आलोचना सामने आई।

खास खबर

विदेश मंत्रालय की निगरानी में राहत व्यवस्था जारी...

सात दिन में 52 हजार भारतीय स्वदेश लौटे

नईदुनिया ब्यूरो, नई दिल्ली: पश्चिम एशिया और खाड़ी क्षेत्र में बढ़ते तनाव के बीच बड़ी संख्या में भारतीय नागरिक स्वदेश लौट रहे हैं। विदेश मंत्रालय के अनुसार 1 मार्च से 7 मार्च 2026 के बीच 52 हजार से अधिक भारतीय सुरक्षित रूप से खाड़ी देशों से भारत वापस आए हैं। इनमें से 32,107 भारतीयों को भारतीय विमानन सेवाओं के माध्यम से लाया गया, जबकि अन्य लोग विदेशी वाणिज्यिक उड़ानों और विशेष उड़ानों से स्वदेश पहुंचे।

विदेश मंत्रालय ने बताया कि क्षेत्र में बिगड़ते हालात को देखते हुए वहां मौजूद भारतीय नागरिकों



की सहायता के लिए एक विशेष नियंत्रण कक्ष स्थापित किया गया है। यह नियंत्रण कक्ष प्रभावित लोगों और उनके परिजनों के प्रश्नों

का उत्तर देने के साथ आवश्यक सहायता उपलब्ध करा रहा है। मंत्रालय ने सभी भारतीयों से स्थानीय प्रशासन तथा भारतीय

दूतावास और वाणिज्य दूतावास द्वारा जारी निर्देशों का पालन करने की अपील की है। विभिन्न देशों में स्थित भारतीय मिशन ने चौबीसों घंटे सहायता दूरभाष सेवाएं भी शुरू की हैं। मंत्रालय के अनुसार उड़ानें संचालित कर रही हैं। आने वाले दिनों में और उड़ानों की व्यवस्था की जा रही है। जहां अभी वाणिज्यिक उड़ानें उपलब्ध नहीं हैं, वहां भारतीय नागरिकों को निकटतम दूतावास से संपर्क करने की सलाह दी गई है।

मुख्यमंत्री मावां-धीयां सत्कार योजना मान को भायी 'लाड़ली बहना' प्रतिमाह देंगे एक हजार रुपए

नईदुनिया ब्यूरो, चंडीगढ़: पंजाब के मुख्यमंत्री भगवंत सिंह मान को भी मप्र की लाड़ली बहना योजना भा गई है। उन्होंने मुख्यमंत्री मावां-धीयां सत्कार योजना लागू की है। इसके अंतर्गत 18 वर्ष से अधिक आयु की प्रत्येक महिला को प्रति माह 1000 रुपये दिए जाएंगे, जबकि अनुसूचित वर्ग की महिलाओं को 1500 रुपये प्रतिमाह मिलेंगे।

वित्त मंत्री हरपाल चीमा ने रविवार को दो लाख साठ हजार चार सौ सैंतीस करोड़ रुपये का राज्य बजट प्रस्तुत किया। मुख्यमंत्री मावां-धीयां सत्कार योजना के लिए नौ हजार तीन सौ करोड़ रुपये को प्रावधान किया गया है, जिससे राज्य की लगभग 97 प्रतिशत महिलाएं लाभान्वित होंगी। वित्त मंत्री ने बजट को मां और बेटियों को समर्पित बताते हुए महिलाओं के लिए मासिक

राज्यपाल के हेलिकॉप्टर में खराबी, आपात लैंडिंग

नईदुनिया ब्यूरो, देहरादून: उत्तराखंड के राज्यपाल सेवानिवृत्त लेफ्टिनेंट जनरल गुश्मीत सिंह के हेलिकॉप्टर में उड़ान के दौरान तकनीकी खराबी आने पर श्रीनगर में आपात अवतरण कराना पड़ा।



आर्थिक सहायता योजना की घोषणा की। बजट में सात नए चिकित्सा महाविद्यालय स्थापित करने की घोषणा भी की गई है। इसके अलावा शिक्षा क्षेत्र में सुधार के लिए तीन हजार पांच सौ करोड़ रुपये खर्च किए जाएंगे। साथ ही नशे और सामाजिक-आर्थिक स्थिति से जुड़ी जनगणना अप्रैल 2026 से शुरू करने की योजना है, जिसके लिए वर्ष 2026-27 में एक सौ करोड़ रुपये का प्रावधान रखा गया है।

राज्यपाल के हेलिकॉप्टर में खराबी, आपात लैंडिंग

राज्यपाल गैरसैण जा रहे थे, जहां सोमवार से विधानसभा का सत्र का बजट प्रस्तुत किया जाना है। उड़ान के दौरान पायलट को तकनीकी गड़बड़ी का संकेत मिला।

चलती ट्रेन में आशुतोष महाराज पर हमला

नईदुनिया ब्यूरो, प्रयागराज: शंकराचार्य स्वामी अविमुक्तेश्वरानंद के खिलाफ शिकायत दर्ज कराने वाले आशुतोष महाराज पर रविवार तड़के चलती रेलगाड़ी में जानलेवा हमला किया गया। आशुतोष के अनुसार वह रीवा एक्सप्रेस से गाजियाबाद से प्रयागराज जा रहे थे। सिराथु रेलवे स्टेशन के पास सुबह लगभग पांच बजे शौचालय के लिए उठने पर एक व्यक्ति ने पीछे से धारदार हथियार से हमला कर दिया। हमलावर ने उनकी नाक काटने की कोशिश की और चेहरे तथा हाथ पर कई वार किए, जिससे उन्हें गंभीर चोटें आईं और काफी रक्त बहा। आशुतोष किसी तरह बचकर शौचालय में छिपे और पुलिस को सूचना दी।